

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*  
**॥ viṃśatyadhikaśatatamaḥ sargaḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ viṃśatyadhikaśatatamaḥ sargaḥ ॥

śrīrāmasyānunayēnēndrēṇa mṛtavānarāṇāmujjīvanam  
dēvānām prasthānam vānarasēnāyā viśrāmaśca

pratiprayātē kākutsthē  
mahēndraḥ pākaśāsanah |  
abravīt paramaprītō  
rāghavam prāñjaliṃ sthitam ॥ 6.120.1 ॥

amōgham darśanam rāma  
tavāsmākam nararṣabha |  
prītiyuktāḥ sma tēna tvam  
brūhi yanmanasēpsitam ॥ 6.120.2 ॥

ēvamuktō mahēndrēṇa  
prasannēna mahātmanā |  
suprasannamanā hr̥ṣṭō  
vacanam prāha rāghavaḥ ॥ 6.120.3 ॥

yadi prītiḥ samutpannā  
mayi tē vibudhēśvara |

vakṣyāmi kuru mē satyaṃ  
vacanaṃ vadatām vara || 6.120.4 ||

mama hētōḥ parākrāntā  
yē gatā yamasādanam |  
tē sarvē jīvitaṃ prāpya  
samuttiṣṭhantu vānarāḥ || 6.120.5 ||

matkṛtē viprayuktā yē  
putrairdāraiśca vānarāḥ |  
tān prītamanasaḥ sarvān  
draṣṭumicchāmi mānada || 6.120.6 ||

vikrāntāścāpi śūrāśca  
na mṛtyuṃ gaṇayanti ca |  
kṛtayatnā vipannāśca  
jīvayaitān purandara || 6.120.7 ||

matprijēṣvabhiraktāśca  
na mṛtyuṃ gaṇayanti yē |  
tvatprasādāt samēyustē  
varamētamaḥ vṛṇē || 6.120.8 ||

nīrujō nirvraṇāṃścaiva  
sampannabalapauruṣān |  
gōlāṅgūlāṃstatharkṣāṃśca  
draṣṭumicchāmi mānada || 6.120.9 ||

akālē cāpi puṣpāṇi  
mūlāni ca phalāni ca |

nadyaśca vimalāstatra

tiṣṭhēyuryatra vānarāḥ || 6.120.10 ||

śrutvā tu vacanaṃ tasya

rāghavasya mahātmanaḥ |

mahēndraḥ pratyuvācēdaṃ

vacanaṃ prītisaṃyutam || 6.120.11 ||

mahānayaṃ varastāta

yastvayōktō raghūttama |

dvirmayā nōktapūrvaṃ ca

tasmādētad bhaviṣyati || 6.120.12 ||

samuttiṣṭhantu tē sarvē

hatā yē yudhi rākṣasaiḥ |

ṛkṣāśca saha gōpucchai -

rnikṛttānanabāhavaḥ || 6.120.13 ||

nīrujō nirvraṇāścaiva

sampannabalapauruṣāḥ |

samutthāsyanti harayaḥ

suptā nidrākṣayē yathā || 6.120.14 ||

suhṛdbhirbāndhavaiścaiva

jñātibhiḥ svajanēna ca |

sarva ēva samēsyanti

saṃyaktāḥ parayā mudā || 6.120.15 ||

akālē puṣpaśabalāḥ

phalavantaśca pādapāḥ |

*bhaviṣyanti mahēṣvāsa  
nadyaśca salilāyutāḥ || 6.120.16 ||*

*savraṇaiḥ prathamam gātrai -  
ridānīm nirvraṇaiḥ samaiḥ |  
tataḥ samutthitāḥ sarvē  
suptvēva harisattamāḥ || 6.120.17 ||*

*babhūvurvānarāḥ sarvē  
kiṃ tvētaditi vismitāḥ |  
kākutstham paripūrṇārtham  
dṛṣṭvā sarvē surōttamāḥ || 6.120.18 ||*

*abruvan paramaprītāḥ  
stutvā rāmam salakṣmaṇam |  
gacchāyōdhyāmitō rājan  
visarjaya ca vānarān || 6.120.19 ||*

*maithilīm sāntvayasvainā -  
manuraktām yaśasvinīm |  
bhrātaram bharatam paśya  
tvacchōkād vratacāriṇam || 6.120.20 ||*

*śatrugnaṃ ca mahātmānaṃ  
mātṛḥ sarvāḥ parantapa |  
abhiṣēcaya cātmānaṃ  
paurān gatvā praharṣaya || 6.120.21 ||*

*ēvamuktvā sahasrākṣō  
rāmam saumitriṇā saha |*

*vimānaiḥ sūryasaṅkāśai -*

*ryayau hr̥ṣṭaḥ suraiḥ saha || 6.120.22 ||*

*abhivādya ca kākutsthaḥ*

*sarvāṃstāṃstridaśōttamān |*

*lakṣmaṇēna saha bhrātrā*

*vāsamājñāpayat tadā || 6.120.23 ||*

*tatastu sā lakṣmaṇarāmapālītā*

*mahācamūrhṣṭajanā yaśasvinī |*

*śriyā jvalantī virarāja sarvatō*

*niśā praṇītēva hi śītaraśminā || 6.120.24 ||*

*|| ityārṣē śrīmadrāmāyaṇē vālmikiyē ādikāvyē  
yuddhakāṇḍē viṃśatyadhikaśatatamaḥ sargaḥ ||*